

Prezidentlərin iştirakı ilə "Orta dəhlizin inkişafı" birgə layihəsi təqdim edilib



Azərbaycan Respublikasının Prezidenti İlham Əliyevin və Qazaxıstan Respublikasının Prezidenti Kassım-Jomart Tokayevin iştirakı ilə "Orta dəhlizin inkişafı" (Trans-Xəzər Beynəlxalq Nəqliyyat Marşrutu) birgə layihəsinin təqdimatı olub.

AZƏRTAC xəbər verir ki, Azərbaycanın və Qazaxıstanın dövlət başçalarına layihə barədə məlumat verildi.

Qeyd edildi ki, Çin və Orta Asiya ölkələrini Avropa dövlətləri ilə birləşdirməkdə əsas nəqliyyat-logistika marşrutu olan Orta dəhliz regional və



qitələrarası ticarətin möhkəmlənməsində strateji rol oynayır. Vurğulandı ki, Çindən Azərbaycana daşımaların həcmi getdikcə çoxalır və 2030-cu ilədək bunun hazırkı dövrə müqayisədə 3 dəfə artması proqnozlaşdırılır. Bu isə öz

növbəsində layihənin əhəmiyyətini daha da artırır.

Dövlət başçalarına Orta dəhlizin səmərəsini və rəqabətqabiliyyətliliyini artırmaq istiqamətində nəzərdə tutulan konkret addımlar və təşəbbüslər barədə məlumat verildi.